

په شفاهي ادب کېنې د مېراني تصور: د انتھونیو ګرامسکي د کلتوري حاکمیت د تھیوري په تناظر کېنې

Conceptions of "Masculinity" in Pashto Folklore: Contextualizing Antonio Gramsci's Theory of Cultural Hegemony

ډاکټر برکت شاه کاکړ*

Abstract:

This paper tends to investigate themes of masculinities in the preview of patriarchal structures of Pashtun society. The author has used a prism of the Italian-Marxist dissent and intellectual, Antonio Gramsci's (1891-1937) reckoned theory of Cultural Hegemony. This theory a post Marxist critique of the cultural hegemony of the ruling classes that are adopted by the oppressed social and political classes as natural, inevitable, and a matter of the common sense. While unpacking the indicators of this theory, and developing an analytical framework which contains some indicators, the author has directly plunged into the main course that is the depiction of the peculiar hegemonic masculinity in the Pashto folk genres. In this connection historical construction of hegemonic masculinities in the Pashtun society is explored, and the nexus of war, violence, exclusion and masculinity is established through literature review. Pashto folk poetry and proverbs are particularly analyzed to know the patterns inherently consist in the oral text performances uttered in the peculiar cultural milieu of *Pashtunwali*. The etymological roots of womanhood are probed in Pashtu language which like other languages of the world has peculiar gendered otherness of women. The study of Tappa, Kakari Ghari, Da Attan Narey and the bridal laments called "Angai" are particularly analyzed to unveil the structures that hold up the paranoia of men hegemony as naturally constructed phenomenon. Analysis of the poetic genres is carried out in the context of gender studies and critical discourse analysis, which strive to analyze discourse beyond the symptomatic levels.

Key Words: Pashtunwali, Folk Poetics, Cultural Hegemony, Hegemonic masculinities, Patriarchy, Discourse Analysis.

انساني ټولنې د واک، اختیار، غلبې، بالادستۍ او حاکمیت بیلابیل رنګونو او اندونه لري چې د تاریخ په پاڼو کېنې د انسانانو شعوري او غیر شعوري هڅې ښکارندویه دي. د لیکل شوي یا د شفاهي تاریخ اوږد واټن د انسانانو تر مینځ د وېش او توپیر وپدیدې (Phenomenon) فطري بیان کړی دی. خو د نولسمې او شلمې صدۍ فکري مباحثو د حقیقت پر پخوانیو کسرونو دنو سوالونو کاني په دومري دوامداره توګه وړولي دي چې د ټولنیز، فطري، سیاسي او ادبي حقیقتونو پر پخواني

* Assistant Professor, Department of Pashto, UOB

تعبیرونه شکونه را پیدا شو. کارل مارکس د جرمن آئیډیالوجي په باب د ټولني او شعور په حقله داسي تاریخي بیانیه وړاندې کړې ده.

"It is not consciousness of men that determines their being, but, on the contrary, their social being that determines their consciousness".

ژباړه: "انسان د خپل وجود ادراک د شعور په وسیله نه پیدا کوي، بلکه ټولنیز عمل په انسان کښې شعور پیدا کوي".

د دې اند مطلب دا شو چې گوا شعور یو فطري شی نه دی بلکه دا د یوه سماج (ټولني) پیداوار دی. دا هري ټولني د اوسېدونکو د شعور خپلي سطحي وي. تصورات، نظریې، او مفکورې په یوه مادي کلتور کښې پیدا کېږي او بیا دغه تصورات او نظریې د انسانانو د طرز فکر برخه جوړ شي، او انسانان د هم هغه په اثر کښې خپل ژوند کوي. د مارکس د دې اند سره چې شعور انساني ټولنه تشکیلوي بېلابېل سوالونه راپورته کړي دي. یوه لورته په ټولنه کښې د ویري، کرکي او کړنې پخواني تصورات تر سوال لاندې راغلې او بل پلو ته د ټولني د لوړ او کښتۍ، اشراف او اجلاف، اصل او کم اصل، نر او ښځي سره تړلي ټولي مفکورې او ذهني روڼیو باندې هم شکونه را پیدا کېږي.

"مارکس فکر درلود چې سرمایه دار (پانگه وال) یواځې د معاشي استحصال (زېښن) په زریعه د زیارکښانو (پرولتاریه) وینه نه زېښنې بلکه هغه د داسي نظریې، قدرونو او اخلاقیات ایجاد کړي چې د ټولني د کمزورو ډلو استحصال ته نور دوام ورکوي Heywood, (1994). (1)

په ټولنه کښې خلگ څه ډول د کلتور یا ټولنیز فشار تر اثر لاندې منظم کړل شي، د هم دغه سوال علت د مارکس د مرگه یو کال وروسته زېږېدلي اتالوي انتھونیو گرامسې کیندلی دی. د یادوني ده چې د شلمې صدۍ مارکسي فلسفې Antonio Gramsci's (1891-1937) انتھونیو گرامسې د کلتوري غلبې (Cultural Hegemony) تصور وړاندې کړ، هغه دریخ لري چې په کلتوري توگه گڼي ټولني (متنوع) د یوه مخصوص غالب گروه (ډلي) تر اثر لاندې راشي او یو نوی کلتور زېږوي. (2)

دغه د حاکمي طبقې پر محکومه طبقه د تسلط ورو ورو یو عادي (عام) خبره شي او دغه وروسته یو معروضي حقیقت او د فطرت قانون هم و گڼل شي. د حاکمي طبقې لخوا چې کوم استبدادي کلچر یا نظریه په وجود کښې راشي هغه لازمي یا ناگزیره، د ټولو انسانانو لپاره گټوره او د ټولو ستونزو د هوارولو یواځینی حل ښکاري خو په اصل کښې د حاکمي یا سرمایه داري (بورژوا) طبقې د کلتوري و قدرونه، اداب او زوقونه د یواځې د هغوی په گټه دي، محکومه خلگ په دې پلمه و غولول شي او هغوی د خپلو ضرورتونو پر ځای د حاکمي او بورژوا ټولني د غوښتنو په بشپړه کولو پسي روان شي. گرامسې وائي چې د غالبې طبقې د عادتونو، قدرونو، کرکو، کړنو، ذهني روڼیو، او د ژوند تېرولو

انداز په غیر محسوس او غیر جبري توګه و محکومو طبقاتو او ډله ته انتقال شي، او ورو ورو دغه خبره د عقل سلیم یا (Common Sense) برخه و ګڼل شي.

کله چې موږ ګرامسي حاکمیت او غلبې د تصور اطلاق پر یوه قبائلي ټولنه کښې وکړو، نو هلته هم موږ ته په نظر راځي چې د ټولني واکمنو او زورورو ډلو یو داسې کلچر تخلیق کړی دی چې پکښې د ځینې وګړو، انسانانو حیثیت لومړیتوب لري او ځینې بیا دلته هیڅ واک و اختیار او حیثیت لري. دغه توپیر که څه هم د ژبو، رنگونو، نسلونو، شته منو او نادارو، نارینه او ښځینه، ځایي او مهاجرو، او هم داسې ډېرو نورو شکلونو کښې زموږ مخته راځي خو دلته به یې موږ د نارینه توب او مېړاني د تصور د ګرامسي د کلتوري حاکمیت په تناظر کښې وسنجو.

د کلتوري حاکمیت تر څنګ، د ګرامسي په افکارو کښې دوئم مهمه مضمون د خلکو د خوښې یا رضا جوړولو عمل دی، چې په انګلسي کښې 'Manufacture of consent' وئیل شوي دي. (Gramsci 1971)

د ګرامسي د دې تصور ریښې هم په کلتوري حاکمیت کښې ښخي دي، معنا دا چې بالاسته ډله یا طبقه د طاقت د طبعي استعمال پر ځای داسې تګ لاري او اوزار خپلوي چې محکومه خلګ په دې قانع کړي هیڅ ډول حاکمیت، بالادستي یا استحصال وجود نه لري. د دې لپاره هغه تعلیمي او کلتوري ادارې او اوزار استعمالوي، په اوسني وخت کښې د ورځ پاڼو، ټي وي چینلانو، او ټولنیزو رسنیو (سوشل میډیا) کردار او د تعلیمي ادارو د نصاب یا ښوونیزو موادو رول موږ ته ډېرې ژوندۍ بېلګې (مثالونه) په لاس راګوي. محکومه ډلې خپله بقا د حاکمي ډلې په خپور شوي کلتور کښې لټوي، او هغه ته ځینې خبرې لکه مقابله، د منډۍ دمعیشت آزادي، انفرادیت، د ځینې ژبو او کلتورونو حاکمیت، سرمایه دارانه شرافت، نسلي، تهذیبی او صنفی توپیر، نرواکي او داسې ډېر نوري خبرې فطري و برېښي او خلګ پر دې قانع او صابره شي.

د کلتوري حاکمیت تصور او نرواکي:

د ګرامسي د کلتوري حاکمیت تصور د ډېرو پېچلو ټولنیزو اړیکو او تعلقاتو په سنجولو کښې کاورل شوی دی. د ټولنیزو علومو او د جینډر سټډیز په ډګر کښې د غه تصور د "حاکمانه مرادنګي" په بڼه هم ځان څرګند کړی دی. د دې تصور بنیادي دریځ دا دی چې لکه څه ډول چې سرمایه دار (بورژوا) چې د سرمایه دارانه نظام او د خپل تسلط د دوام لپاره کلتور په کار اچوي، هم دغه ډول په یوه نرواکه ټولنه کښې نارینه پر ښځینو خپل حاکمیت، بالادستي او باداري قائمه ساتي. د نرواکۍ چې د نارینه توب او ښځینه توب د کومو تضادو په څېر وړاندې کړي دي هغه و نر ته د مطلق حاکم او ښځې ته د محکومي حیثیت ورکوي. د حاکمانه مرادنګۍ تصور هم د طاقت سره تړلی دی، لکه څه ډول چې د فرانس معروفه فیلسوف میشل فوکو وئیل چې طاقت هر

ځای شتون لري، يا طاقت پاشلی دی (Foucault 1991)، او په عامو ټولنيزو تعلقاتو کښې موږ ته د طاقت يا جبر مظهر/پدیده په نظر نه راځي خو طاقت خپل وجود بيا هم ژوندی او تاند ساتي. د طاقت دغه شکل د نظرياتو، عقائدو، افکارو ټولنيزو قدرونو، رسم ورواج، قانون، کرکو کرڼو او اساطيرو په بڼه پائينست کوي. (3)

د کلتوري حاکميت د دغه نظريې اطلاق يواځې د قامي رياست پر جبري فریمورک نه کيږي، بلکه که موږ د "نرواکي" يا د نړ د حاکميت لرغونی او روايتي نظام د دې تهیوري په تناظر کښې هم سنجولی شو. نرواکي چې په فارسی او اردو کښې ورته "پدرشاهي" او په انگریزي کښې ورته ویل کيږي خو په اصل کښې دغه ټکی هم د لاطینی ژبي څخه وانگریزي ژبي ته لار کړې ده. د انگریزي "Merriam Webster" قاموس دا ټکی د خاندان د مشر يا سربراه په معناؤ کښې راخیستی دی يا بيا د عيسائيت د مذهبي ادارو د مشر په معناؤ کښې کارولی دی. (4).

انسانانو د دوامداره ټولنيز عمل په نتیجه کښې ژبه او د ژبي سره تړلي کړني يا کارونه تخليق کړي دي. که چيري موږ د مثالي "نارینه" او مثالي "بنځینه" پر تصور باندې غور وکړو نو په دې حقيقت به ورسېرو چې دا د حقيقت دوه بېخي متضاد صورتونه دي، د بېلگې په توگه يو بڼه نر هغه دی چې د بنځینه خصوصياتو څخه پاک وي، يوه بڼه بنځه هغه ده چې د ټولني ورکړل شوی بنځینه کردار خپل کړي او پر هغه قناعت وکړي. دغه دوه رنگي (Dichotomy) د ټولني هغه رغبتونه تخليقيوي او بيا د وخت په تېرېدو سره د نارینه او بنځینه تفاوت او توپير فطري و برېښي.

د مېراني او نارینه توب تصور:

مېرانه د نړۍ د زیاتره نرواکه (پدرشاهي) ټولنو يو گډ ټولنيز (انساني) تخليق دی چې په تصور عمومي خبره شوې ده، د پښتونولۍ په ناليکلي دود دستور کښې د دې تصور کره وړه بيان شوي دي، د يو ټولنيز قدر په توگه د مېراني تقاضې څه ډول بشپړه کيږي او په دې ترڅ کښې د پښتو شفاهي يا فولکلوري شاعرۍ دغه تصور ته څه ډول رجوع کړې ده، د هم دغو سوالونو د ځوابونو په لټون پسې په دې مقاله کښې پل راخیستل شوی دی.

په دغه مقاله کښې د مېراني تصور او د هغه سره تړلي ټولنيز فشار او د مېراني د هوډ د تر سره کولو ټوله پدیده (مظهر) د جيندر سټډيز په څېر نيز چوکاټ کښې کتل شوې ده- د ياودني ورده چې د ادبي تهیوري او کره کتنې دغه مکتب د پس ساختياتو (۱۹۶۶)، نسائي (بنځینه) کره کتنې (۱۹۶۰) وروسته د ۱۹۷۰ په لسيزه کښې د کره کتنې و نړی وال ډگر ته را کښېوتی- دغه تهیوري د فرائيد د نظر سره کلک اختلاف لري، او د ميشئيل فوکو له قوله د پس نوآبادياتي نړۍ کښې علم او معنويت هغو سپين پوستو تشکيل کړي دی چې په غیر انساني توگه يې نړۍ تر اوږدې مودې پوري مستعمره کړې وه-

د نړ او ښځي د توپير بنيادونه: تاريخي پس منظر:

که چيري موږ د لرغوني او قبائلي پښتني ټولني د معنويت رغښت (Etymological Structure) ته ځير شو نو هم دغه پورتي صفتونو په ټولنيز نظام کښې يو داسي ساختياتي ښه خپله کړې ده چي چيلنجول يې يا له منځه وړل يې ډېر ستونزمن کار دی. په نړۍ کښې دنړاو ښځي تر مينځ دغه توپير چي هر نړ په قدرتي توگه زړور، جنگيالي، نه ويرېدونکي، او په ذهني او طبعي توگه تر ښځه پياوړی دی، تر ډېره وخته شتون درلودلی دی. د ښځي د محکومۍ قيصه دياتره تاريخ ليکونکي د زرعي دور څخه را پيلوي. انگريز ليکوال پېتر وائيسن په خپل اثر (Ideas A History from Fire to Fured) کښې ليکي چي د زراعت و لورته د انسان ارتقائي يون د 14000 څخه راپيل شوی دی له څه وخت څخه چي هغه د تخم کرلو چل زده کړ، وني او درختي يې خانگي کول پيل کړل. (5)

هم دغه ډول دياترو پاکستاني ليکوالان لکه ډاکټر مبارک علي، علي عباس جلال پوري او حمزه علوي هم دغه تاريخي اوښتون (بدلون) د ښځي په ټولنيز حيثيت کښې د بدلون پيلامه گڼي. د اردو ليکوال سبط حسن په ليکنو کښې هم دغه لامل په نظر راځي او هغوی زرعي انقلاب قابو لس زره کاله پخوانی گڼي. (6)

د ښځي د کمترۍ ذهني روڼي او دهغې تپت، او ابتر ټولنيز حالت او حيثيت دغه عمل تر زرگونو کلونو پوري دوام درلودلی دی، ځکه خو د نړ او ښځي تر مينځ هغه توپير چي ټولني او انسانانو جوړ کړي ؤ، هغه قدرتي او فطري وگڼل شو. البته په يورپ کښې پر پاپائيت او بادشاهت د عقلي او سائنسي علومو بري د توپير دغه اوږده شوگره پای سحر کړه. خصوصاً د زواني د استحصال هغه رغښتونو و غندل شول چي د کليسا يا گرجا لخوا به د ښځو د استحصال لپاره کارول کيده.

د ښځو د بشپړه انساني وجود د بحالي ټولنيزه مبارزه د اولسمي ميلادي صدۍ ډيره راورسته پيل شوې ده، سائنسي پرمختگونو اول وشول، او په علمي ډسکورس کښې د زنانو د کمتر ټولنيز حيثيت سوالونو د نولسمي صدۍ په وروستيو کښې پيل شوي دي. د شلمې صدۍ په دريمه لسيزه کښې د فرينکفرټ سکول فلسوفانو د صنفي توپير سره سره پر هغو نورو مهم سوالونه هم غږ پورته کړ چي په عمومي توگه انسانانو ته قدرتي ښکارېدل. له هم دې ځايه د ساختياتو هغه طلسم ماتېدل پيل شو چي د نرواکۍ (پدرشاهي) په اوږده دوره کښې يې پر انساني ټولنو بشپړه حاکميت درلودلی ؤ. له هم دغو علمي او تحقيقي گروېړنو د وومن اسټيډيز او جينډر اسټيډيز ډسپلن په وجود کښې راغلل چي د نارينه توب، مېړاني، نرواکۍ، هغه ټول رغښتونه يې په تنقيدي توگه و څېړل چي پکښې په ټولنه کښې د سياسي، ټولنيز، کلتوري، علمي، تعليمي او قانوني حاکميت ته جواز ور کوي، او ښځه د ژوند پر پرده د يو معمولي، غير مکمله، کمزورې او بې صلاحيته انسان په صفت انځوروي.

د پښتني ټولني د مېړاني بيانیه :

په لفظي توگه ټکي "مېړانه" خپل وضاحت په خپله کوي، يعني د مېړنتوب يا نارينه توب صفت ته مېړانه وئيل کيږي. مېړه په عام توگه وه يو داسي کس ته وئيل کيږي چي مائينه لري، له دې پرته ټولنه هغه چا ته مېړه وائي چي د نارينه توب صفتونه په ځان کښي ولري. د دې مطلب دا شو چي په اصطلاحي توگه مېړانه يا مېړنتوب د واده کولو څخه زيات د مېړاني د صفتونو سره علاقه لري.

په پښتو قاموس درياب کښي د مېړه دغه لانديني تعريف زموږ و مخته راځي:

"[مې - مېړه] (اسم - واحد - مذکر) خاوند، مالک، څښتن، آقا، ماړخ (۲) بهادر، بادر، باعزت، دروند، دواده ځلمی" (7)

که چيري موږ درواښاد قلندر مومند په هم دغه قاموس کښي د مېړه د صفت لکه "مېړاني" او "مېړنتوب" معنا و لټوو نو په هغه کښي هم باتوري، نرتوب، شجاعت او زړورتوب په مخه راځي. البته که چيري په ښځه کښي هم دغه صفت و موندل شي نو هغه ته بيا "مېړه مخه" ښځه وئيل کيږي. په درياب کښي د مېړه مخي تعريف څه داسي شوی دی.

"[مې - مېړه - مخه - مخي] (صفت - مونث) هغه ښځه چي مېړانه او د مېړنو نور صفتونه لري (8)"

د مېړنتوب د نور وضاحت لپاره که موږ د خوشحال بابا لانديني شعر ته ځير شو نو خبره به نورو هم روشانه شي:

د مزرينو مېړنتوب په لشکر نه شي
متي هر وخت يواځي په خپل ځان شي (9)

خو په مجموعي توگه يوه نرواکه * پدرشاهي) ټولنه چي پريو "آبدييل نر" کوم فشار يا بار ږدي په هغه کښي ډېري غوښتني راځي. د بېلگي په توگه دا چي يو مېړه هغه دی چي گټه کوي، نفقه ډوډي پيدا کوي، له بل چا څخه تمه نه کوي، د توري او ډغا هنر درلودل، که چيري څوک بد ورسره وکړي ژر بدله اخيستل، د سيال غوندي ژوند کول، پښتو پالل، خپل هوډ/بول تر سره کول، پر خپل کور، کهول، بچيانو او خصوصاً ښځه ننگ کول، هم دا ډول پر وطن ننگ کول، ميلمستيا کول، يو کمزوري کس ته پناه ورکول، بدرگه کېدل، له ميدانه تېښته نه کول، او داسي ډېر نور صفتونو او خويونه دي چي د پښتني ټولني تر سڼگ يې د نړۍ نوري هغه ټولني هم د ځان قدرونو گڼي چيري چي ژوند د نرواکۍ تر اثر لاندي د ژواک (کلچر) کره وړه تخليق کړي دي.

دپاسنيو حوالو څخه يو مشترک صفت چي موږ ديو آبيدييل "مېړه" يا "نر" را ايستلی شو هغه د هغه زړورتوب، شجاعت، ننگ، غيرت، سيالۍ، په يو سر جنگېدل او داسي نور ډېر صفتونه دي چي د نارينه د جنگ و جبلت او د ځانگړتيا وايگو ته وده ورکوي.

د مېړاني يا مردۍ متضاد نامردي هم ده. د مثال په توگه خوشحال بابا دغه توپير داسي يا د کړی دی.

مرد به نه شي په گفتار	خو پيدا نه کړي کردار
چي دي و کنځي مرد نه يې	که له تا نه وي په ډار
چي څه دی خو انتقام دی	د مردانو کاروبار
هم مهره لري هم زهر	بنه مردان وي لکه مار
نامرد فخر په نسب کا	مرد نه مور لري نه پلار (10)

د خوشحال خان بابا په پورتني شعرونو کښي موږ ته د يوې نرواکه ټولني او د مرانگۍ آئين بنيادي توکي په نظر راځي. دا بېله خبره ده چي خوشحال بابا چي د اوولسمي صدۍ په کومو نامساعدو حالاتو کښي ژوند کاوه او هغه ته په وراثت کښي چي کوم درې څېزونه لکه د مغلو منصب، دختکو سرداري او د يوسفزيو بدي (دښمني) پاتي شوې وه (دراني، ۲۰۱۴)، د هغه څخه د خلاصون يوه لاره چي شتون درلود هغه توره او مېړنتوب ؤ. بل دا چي دا ستونزه يواځي د پښتنو سره نه ده پاتي شوې، بلکه د مرکزي آسيا له لوري چي کوم حمله کونکي په وار و هند ته د پښتونخوا تر کنډو راوښتي دي هغوی په دوامداره توگه داسي ټولنيزه فضا جوړه کړې وه چي پکښي جنگ، ننگ، مېړنتوب او باتوري زيات فطري او انساني لامل ښکارېدل.

خو کله چي موږ په شلمي يويشتمې صدۍ کښي د پښتنو ټولنيز ساخت (رغښت) او تنظيم ته وگورو نو بيا هم موږ ته د ژوند په ټولنيزو، سياسي، معاشي او قانوني چارو کښي د نرواکۍ هغه طاقت په نظر راځي چي د خوشحال خان بابا د وخت سره ډېر ورتوالی لري.

د نرواکۍ اداره جاتي څېړنه:

د مارکسي فلاسفر انتونيو گرامسي د کلتوري حاکميت تصور دغه خبره سپينه کړه چي پر نړۍ څلور سوه کاله غلبه لرونکي غرب يو داسي کلتور تخليق کړی دی چي مغلوبه قومونه نور مغلوبوي او د دې کلتور خپل بشپړه سياسي هدفونه او گتتي هم دي. که چيري موږ د نرواکۍ او د نارينه توب په تناظر کښي د نر غلبه، مطلق حاکميت او پيدائشي برتري ته ځير شو نو هم دغه د غلبې د کلتور يو پخوانی بڼه ده.

"The form of masculinity that is hegemonic at a given time and place involves a particular institutionalization of patriarchy; we might say it embodies a particular strategy for the subordination of women". (11)

ژباړه: "په يوه مخصوص زمان و مکان کښي د مردانگي/نارينه توب غلبه/ حاکميت د نرواکۍ يو داسي اداه جاتي بڼه تشکيلوي چي په حتمي توگه د ښځي د شکېلولو/مغلوبولو پيلامه جوړېږي."

د نرواکۍ (پدرشاهي) نړۍ د نر نړۍ وي، د نړۍ د ډېرو نورو ټولنو غوندي پښتني ټولنه هم د نارينه توب تر فکري او اقداري نظام تر اثر لاندې تشکيل شوې ده. خصوصاً په نولسمه او شلمه ميلادي صدۍ کښي پښتانه د هند د کوشنۍ وچي او د منځيني آسيا د هغو قومونو په صف کښي وگڼل شول

چي ټولنيز او کلتوري رغبت يې د نرواکۍ تر کرخت نظام لاندي تشکيل شوي دي. د انساني ټولنو د تاريخ څېړنه دا خبره روشانه کوي چي د شلمې صدۍ څخه ډېرو قبائلي ټولنو د نوي رياست اداره جاتي ساخت (ستړکچر) ته مخه کړې ده او خپل قبائلي شناخت يې په يو اجتماعي رياستي او ملي شناخت کښې داسي ويلي کړي دي چي په ټولنه کښې د انسانانو تر مينځ نسبتا بهتر ټولنيز نظام وضع شوی دی. خصوصا د بنځو، ټولنيزو او مذهبي اقليتونو (لږکيو) حالت او حيثيت پکښې دواړه بدل شوي دي. خو د پښتني سيمي مخصوص سامراجي، استبدادي تاريخ او را تپل شوي جنگونو د قبائليت څخه د ملیت و لورته دغه يون نه يواځې کمزوری کړی دی، بلکه د ژوند په ډېرو څانگو کښې يې پر شا تمبولی دی. ځکه نن په نړۍ کښې پښتانه تر ټولو لويه ژوندی نسبي قبائلي ټولنه لري". (12)

د قبائليت پاسنی جوړښت، بنيادونو او فکري نظام په بنيادي توگه د نرانو په واکمنۍ، اوپر فارمنس / کاکردگۍ ولاړ دی (Peberdy, 2011) (13)، د نر د واکمنۍ او حاکميت ذکر د مذاهبو په رواياتو کښې هم راغلی دی. خو په ټولو صورتونو کښې د قبائلي ټولني مجموعي علم، تجربه او مشاهدات او ذهني روئېې د نر حاکميت او د بنځي تعبيداری او په ټولنه کښې د هغې يو غېر تخليقي، غير پيداواري اور غير علمي او تعليمي رول د فطرت امر گڼي.

د نارينه توب په تصور او ذهني روئيه کښې چي کوم پټ يا خفيه طاقت نغښتی دی هغه د نرواکه ټولنه د زياتره نرانو په گټه تماميږي. پښتانه دهند د کوشنی وچي د نورو قومونو په مقابل کښې زيات مردانه او نرواکه بيان شوي دي. خصوصا په نولسمه او شلمه صدۍ کښې چي کوم يورپي ليکوالان راغلو هغو پښتانه د نورو هندکيانو په پرتله زيات "نارينه" بيان کړي دي. د سهيلي پښتونخوا د بوري يوه تکړه ليکواله پروفيسر ذوبیده جلالزئي چي دا مهال په روډز آئي لينډ کالج کښې د انگريزي ژبي او ادب استاذه ده، په خپله يوه مقاله کښې دې خبري ته داسي اشاره کړې ده.

Later English dichotomization of Afghans and other Indians in terms of masculinity rendered the Pathan a "worthy and sporting adversary" (14).

ژباړه: په وروستيو کښې انگريزي ليکوالانو د افغانانو او هندکيانو تر مينځ يوه داسي دوه رنگي خوره کړه چي پکښې افغان زيات نارينه صفته او پياوړي دښمنان ياد شوي دي.

دا چي پښتانه نارينه خلگ دي، دوی جنگيالي دي، جنگ ته هوسيرې، د خپلي قبيلې د ناموس لپاره هر فرد يا گروه د خپل ژوند تر سرحد هم تيرېږي. د اوسنی زمانې پياوړی امريکائي پښتون پوهه چارلس لنډهوم فکر کوي چي د نورو قومونو په په مقابل کښې پښتانه نه اهل کيدونکي ځکه دي چي هغه زيات نارينه دي، هغه نارينه ځکه دي چي تر اوسه يې لا د ژوند په حقله فکر او فهم د قبائليت په ولاړو اوبو کښې خيشت دی. هغه ليکي:

"They feel contempt for "effeminate" peoples who must bow to the authority of government, and consider their own society, despite its poverty, to be preferable". (15)

ژباړه: "د هغوی (پښتانه) په زړونو کښې د ښځولکو (د ښځو غوندي) نرانو لپاره ډېره کرکه موجوده وي، هغه کسان چي د حکومت و حکم ته غاړه ږدي او هغه خپل نظام تسلیموي، د غربت باوجود هغوی (پښتانه) خپل ځانگړي ټولنیز ژوند ته ترجیح ورکوي".

ننگ او جنگ: پر نر او ښځه ټولنیز فشارونه

لکه څه ډول چي د مارکس د شعور بیانیه موږ ذکر کړه چي انساني شعور د یوې ټولنې ورکړل شوی وي، هم دغه ډول د یو مثالي نر او مثالي ښځې تصور هم انساني ټولنې د خپل مخصوص مخکني، سیاسي، مذهبي او معاشي حقیقتونو تر اثر لاندې جوړوي. په عمومي توگه ټولنه د "نر" د حاکمیت هر دلیل مني او د ښځې د اطاعت او تعبداری هر انداز ته د اخلاقي او فطري اصولونو نوم ورکوي. کله چي موږ په پښتني قبائلي ټولنه یا نورو قبائلي ټولنو کښې د ښځې د حالت او حیثیت تعین کوو، نو هغه په هره حواله تر نر ډېر ټیټه، کمتر او غیر اهم دی. خو د نر د حاکمیت سره ځینې داسي ذمه واریانې هم دي چي هغه د پرله پسې کړاؤنو او ستونزي سره مخامخ کوي. د خپل کور او کهول لپاره د خورک، څښاک، پوښاک ټول سهولتونه برابرول، د کلیوال یا ټولنیز ژوند رسمونه، رواجونه، سیالي او جانداري ټولنې د نر پر اوږو اچولې ده. د خاندان، قبیلې او وطن ننگ د هغه پر سر پور وي. پښتون نر اوږدې مسافری کوي، د مخکي له شکمه روزي راباسي، د نورو سره د برابرۍ لپاره او د سیالي پر ځای کولو لپاره د هر ډول سختو څخه تېرېږي. د نر دغه ټولنیز رول هغه ته د مور په شیدو ورکول کیږي. کله چي موږ د پښتو د اولسي شاعری خصوصاً د "ځانگو" یا د "میندو" د سندرو، چي "الله هوللو" هم ورته وائي، تنقیدي او متني څېړنه کوو نو موږ په دې حقیقت خبرېږو چي یوه پښتني مور خپل زوی ته څه ډول پیغام رسول غواړي. لیکوال او فوکلورسټ داور خان داوډ (۱۹۹۷) په خپل کتاب کښي یوه داسي سندره د راوړې ده.

الاهو للو: الله هو سه . الله هو سه

زما جانۀ الله هو پلار دي تللی دی په جنگ

ښه تېره توره تر څنگ سر به ورکاندي په ننگ

په وطن راغی فیرنگ الله هو سه . الله هو سه

زما جانۀ الله هو

الله هو سه . الله هو سه زما جانۀ الله هو

پلار دي تللی په غزا دښمنان به کړې فنا

وام به پرېږدي په دنیا نن به راسي یا سبا

الله هو سه . الله هو سه زما جانۀ الله هو

دښمنان راته په څو ټول وطن سو راته وور

د زړگي نه مي ځي نو خداي دي گډ کي په دوی لو
الله هو سه . الله هو سه زما جانه الله هو (16)

د نرواكي ټولني دغه ناليكلي دستور د طاقت او اختيار تعين د يو انسان د جنس پر بنياد کوي. يعني که په هم دغه ځانگو کښې يو ماشومه پرته وي نو د هغې لپاره به بدلې بېلي وي. که چيري موږ د انجونو د ځانگو سندري وگورو، نو د بېلگي په توگه دا لاندینی سندره ډېره په زړه پوري ده:

رابه سي غرمې له	ورور مي تللی دی غلې له
پلي به ورکم غوا له	ماله به پلي راوړي
پی به ورکم سیند له	غوا به ماله پی راكي
کاني به زه خداي له ورکم	سیند به ما له کاني راكي
وروره وروړه زر راسه	خداي به ما له ورور راكي
شین قميص مي تنگ دی (17)	ستا پر لنگی جنگ دی

دلته ځيني داسي کوډونه دي چي موږ ورڅخه په اصطلاح د نرواکی يا مرادنه حاکميت د وېشلي او پاشلي طاقت اندازه په ډېر ښه توگه کولی شو. د بېلگي په توگه دلته "ورور" غلې له تللی دی، هغه خور لره پلي راوړي، پلي خور غوا لره ځکه ورکوي چي چي لغوا پی واخلي او هغه پی سیند لره ورکړي چي هغه کاني ولره ورکړي او بيا دغه کاني خداي لره ورکړي د دې لپاره چي خداي يو بل ورور ولره ورکړي. په دې ټوله سندره کښې د هغه انجلۍ خپل ذات ورک دی، هغه له وروره د ورور لپاره يو څه غواړي.

دحاکمانه نرواکی يو اړخ دا هم دی چي د نر او ښځو ژمه وارياني يې د زرگونو کلونو په اوږدو کي داسي وېشلي دي چي اوس يې فطري رنگ اخیستی دی. که چيري يو نر د هغه صفتونو څخه چي ټولنه يې غوښتنه کوي لاس په سر شي يا په جنسي توگه ناکاره ثابت شي نو بيا ورته نامرد، نرښځی يا هيچره هم وئيل کيږي. نارينه توب او مېړانه دنسائيت يا ښځتوب د جمله صفاتو څخه په تضاد (Binary) کښې وي. د بېلگي په توگه ژړل، اوښکي تويول، وېرېدل، جنگ نه کول، غصه نه کول، په کم اواز ډغېدل، ژر جذباتي کېدل، له کوره نه راوتل، ډېري خبري کول، پر سر ټيکری يا پرونی اچول، له کوره د باندي نه راوتل، د کور کار کول، دکوشنيانو روزنه کول، پر مخ وېښته (ډېره او برتونه) نه درلودل، او داسي نور ډېر کارونه دي چي دنرواكي ټولني نر او ښځو ورته ښځينه صفتونه وئيلي دي.

نارینه توب او مېرانه د پښتو شفاهي متل په قله کښې :

د نړۍ د نورو "نرواکه" ټولنو په ډول د پښتنو په لرغونې قبائلي ټولنه کښې هم د نر حاکمیت، واک، اختیار او برتری یو تسلیم شوی معروضي حقیقت گڼل کیږي. د دې خبرې ثبوت موږ د کلتوري عمل او ټولنیز رغښت، دودونو او رواجونو د تنقیدي څېړنې څخه هم کولی شو، او پښتنو د لرغوني ټولنې د ادبي اصنافو څخه هم دا خبره تر ډېره حده جوتیږي. د بېلگې په توگه لاندیني متلونو موږ ته دا حقیقت را پېژني چې ټولنې په تاریخي توگه د یوې ښځې څه ډول تصور په خپله غېږه کښې روزلی دی.

تو	پر	زنانه	-	هم	پر	ښه	هم	پر	گنده
ښځه	په	کور	کي	ښه	وي	يا	په	گور	کي
د	ښځې	پېر	سوتی	دی					
چي	ډب	نه	وي	ادب	نه	وي			
ابا	پر	کور	نسته،	د	ادې	ډار	نسته		
بابا	به	وئیل،	ادې	به	منل				
ښځه	د	پښو	خپلۍ	(پېزار)	ده				
د	ښځې	عقل	په	پونده	کي	دی			
توکل	يې	نر،	اندېښنه	يې	ښځه				
لور	د	ښېستۍ	ده	يا	د	بدۍ			

په زړه پوري خبره دا ده چې د صنفی توپیراتو په حقله چې په پښتو متل کښې کوم کرکجن پېغامونه شتون لري هغه یواځې د پښتون کلتور تخلیق نه دي. کوم (۱۰)، متلونه چې لوړ په پښتو کښې موږ و لوستل که یې د پښتنو سره نژدې مېشته څنگلوري قامونه لکه براهوی، بلوڅ او فارسیبان سره مقائسه کړو نو هم دغه متن به د متل په جامه کښې مخ ته راشي. ما پخپله په کال ۲۰۰۷ کښې د یوې موسسې لپاره د صنفی تقسیم او تشدد د سطحې د کچلو په حقله په پښتني او دري ویونکو سیمو کښې کار وکړ، د ښځې د وهلو کوم جنایت ته چې په کوم انداز په دري کښې جواز درلودی هم هغه په پښتو کښې هم و.

د دې متلونه څخه د ښځتوب او نرتوب یا مېړتوب دوه متضاد عکسونه را پورته کیږي. مېړتوب د ښځتوب اپوټه تصور دی. د مېړاني متضاد که څه "سپیتانه" ده، خو په عام توگه دغه تضاد د ښځینه شناخت په ښه هم په نظر راځي. که چیرې یوه ښځه د مېړتوب دغه چوغه واغوندي نو بیا ورته "مېړه مخه" یا "نرگټه" وئیل کیږي. خو په دواړو صورتونو کښې متل د مېړانه هم هغه تصور په تواتر سره تکراري کوم چې د یوې نرواکي ټولنې په اجتماعي حافظه کښې نقش شوی وي.

د متلونو د متني خبرني څخه يوه خبره دا هم جوتيرې چې په دې کښې يواځې د ښځينو د ټيټ حيثيت په حقله دلايل نه شته، بلکه دا د ټولني د نورو ډلو لکه نور مذهبونو، مسلکونو، ټولنيزو ډلو، هنرمندانو "متل" د ښځې په حقله هغه خبره صادقه بولي کومه چې ټولني سنجولې ده. لکه څه ډول چې د کارل مارکس د قول څخه موږ دا پېژندل چې شعور ټولنه تخليقي، ټولنه د شعور پيداوار نه وي، نو هم دغه ډول دلته چې کوم نسائي يا ښځينه شعور پيدا شي هم هغه په متل، يا نورو منشور او منظوم کلامونو کښې هم په مخه راځي.

په ټپه کښې د نرواګۍ کوډونه:

ټپه د پښتو فولکلوري اصنافو يو مهمه صنف دی چې نن هم د پښتنو په زياترو سيمو کښې وئيل کېږي. د دې صنف له لاري چې پر نر کوم ټولنيز فشار را تپل شوی دی هغه موږ ته په ډېرو تاريخي او واقعتي ټپو کښې په نظر راځي.

نر جنگ ته هڅول خو هسي د ټولنيز فشار يو څرګنده نتيجه ده. خو ددغه کار غبرګون چې کله بيا د ښځينه لخوا وشي نو نر د خپل ژوند د نارينه توب تر هوډ قرباني کړي.

ته د وطن په ننگ شهيد شه په تار د ذلغو به کفن درله ګنډمه

دا کمر بند ټوپک مي را کړئ په ما مينه جينۍ بل له ورکوينه

پختون سړی نه غلطیګي ملا يې نړۍ وي کمر بند خولې وينه (18)

دلته دا خبره پر خپل ځای د څېړلو ده چې د پښتونولۍ روايت چې د ننگ کوم معيارونه تخليق کړي دي هغه ښځ په ښځه د نارينه توب او مردانګۍ (Masculinity) سره تړون لري. جنگ هم د نارينه توب نڅښه او صفت ګڼل کېږي، ځکه نو دلته په نکلونو، غاړو، ټپو او نورو اولسي صنفونو کښې د ښځو پېغور تر ټولو زيات اغېزه لري.

که د مېوند د جنگ روداد راواخيستل شي نو په هغه کښې د ملالۍ ټپې يوازې داسې لامل و چې د پښتنو د جنگ له ميدانه پورته شوي ګامونه يې بېرته ميدان ته يووړل. د پښتنو پر انګرېزانو د لاس بري کېدو بنيادي سوب زياترو ليکوالونو، لکه ارواښاد پرېشان خټک، استاد دوست محمد خان مومند، قيام الدين خادم او نورو ډېرو څېړونکيو او تاريخ پوهانو هم دغه لامل ښودلې دی.

ډاکټر جان عالم دخپلې ايم فل په مقالې "پښتو ټپه او تلمیحات" (مطبوعه پښتو اکېډمي کوټه ۲۰۱۲) کښې ليکي:

"ټپې د جنگ و جدل او ميدان و مقتل دغه واړه کيفيات په خپله سينه کښې ځايولی دي. که

چر ته د پېرنګي او پښتون داخ وډب عکسونه ځلوي نو چر ته د قبيلوي نښتو انځورونه هم

ښايي... د پښتون اولس دغه رزميه صفات او تاريخي واقعات په ټپه کښې ښه ډېر دي". (19)

د مثال په توګه يو څو ټپې د ياد ولو وړ دي.

که په مېوند کښې شهيد نه شوې گرانه لاليه بې ننگۍ له دي ساتينه
ستا د بېرې ټوپک نه زار شم په اوږه ستا دی او کړه زه درسره ځمه
په رنجک تور په وینو سور شې دبې ننگۍ آواز دي رame شه مينه (20)
غر شه په کټ يې جانان راوړه ږه مي پرې بڼه شو چې يې په شانه دي زخمونه (21)
پورتينې زياتره ټپې ورتله د مېراني بلنه ورکوي، د ننگ او غيرت درس ورکوي، او په نرانو کښې دا
وېره پيدا کوي چې که چيري هغه د پښتونولۍ د دغه قدرونو چي په ټپو کښې يې ذکر شوی دی، پوره
کوي نه، نو په پښتني ټولنه کښې به يې د يو سيال يا برابر مېره په صفت ژوند کول ډېر گران شي.
بنځي د خپل بشپړه انساني وجود د ثابتولو او خپلي رايې د څرگندولو لپاره هم په کار راولي. هغه
پخپله مقاله کښې په رومن کښې ځيني ټپې ليکلي دي چي دلته يې د پښتو ليک دود سره سم راوړل
شوي دي.

موزيگۍ کټ ته ختی نه شي د کټ په خپو کي ورله پياسکي جوړوممه
خاونده بيا دي ماڅيگر کړو د گلو لختي د موزيانو کټ ته ځينه
چي موزيگۍ سړو کي شمار شو زه د الله قدرت ه فکر وړی يمه
خو زما په نزد دلته چي د "موزيگي" کوم عکس څرگند شوی دی، دا هم هغه کردار دی چي په غاړو،
متلونو، د اتني په نارو او نورو صنفونو کښې موږ ته په مخه راځي. زه دا فکر کوم چي د "موزيگي"
ټکی هلته کارول کيږې کله چي بنځه (مائينه) د نر (مېړه) په مقابل کښې يا خود عمر له لحاظه خامه
وي، يا بيا په سيکه (بنکلا) او قله (قد) تر نر زياته وي. خو په هر صورت کښې هغه مېړونه چي د کوره
باهر يې پر مړو ايرو پل نه وي، هغه په عمومي توگه د مائو يا بنځو لخوا هم غندل کيږي. دلته خبره
بيا هم هغه د کارکردگۍ او جسماني پياوړتيا ته راځي.
"انگۍ" د نرواکۍ په ضد يو توانمن ږغ:

انگۍ چونکه د سهيلي پښتونخوا بيا په تېره ږوب د ناوې، بوري، سنځاوی، زیارت، دوکۍ او نورو
څنگلورو سيمو يو ځانگړی بنځېنه صنف دی چي ناوياني يې د خپل واده په ورځ په ډېر غم او ملال
سره وائي او دهغې خوندکياني (ملگري) ورسره په هغه وزم کښې مرسته کوي. ناوې او د هغې
خوندکياني په يوه لوی ټيکري کښې کښېني او بيا دغه د بيلتانه د غمه ډکي مقفا نظميه صنف وائي.
دا چونکه دهري ناوي خپل تخليق وي، کومه خبره چي کيږي چي په پښتني شفاهي ټولنه کښې هر
کس شاعر دی هغه خبره دلته حقيقت شي چي د ناوې خپلي انگۍ يا چيغۍ تخليقوي چي د هغې د
ټول عمر ذاتي واردات يا تجربه پکښې نغښتې وي، ارواښاد اباخير ځلاند دې صنف ته د نيمي نړۍ
فرياد وئيلي دی او هم دغه سرليک لاندې يې يو کتاب ورباندي تاليف کړ دی. په لاندې يوې انگۍ.

کښې موږ د يوې انجلۍ د داخلي کرب اندازه لگولی شو کله چي هغه د خپل ورور له کوره وديږي او يو بل ولات ته په ناولده خلگو کښې تا ابده د شونډ کولو په هوډ تړل کيږي.

دا	د	درگۍ	په	سر	کي	غنمه
شينکۍ		کوټره		وم		گرځېدمه
په	زمي	کښته		دامان	ته	تلمه
په	دوبي	بيړته		را		گرځېدمه
د	للا	کور	و		په	نازېدمه
ادې		باغچه	وه	کي		پنډېدمه
ظالمه	چيري	دي	و			ليدمه
توپک	دي	ډک	کړئ	و	دي	ويشتمه
په	مړه	دي	نه	کرم	زخمي	دي
وزر	مي	مات	سو			راولوبدمه

په پورتنۍ انگۍ کښې موږ ځيني داسي تهيمز راخيستلی شو چي د نرواکۍ بشپړه کره وره پکښې څرگند دي. مطلب دا چي انجلۍ خپل کور ته د لالا کور وائي، خپل ځان ته کوټره، او هغه کس د چا سره چي د دې واده کيږي هغه د "بنکاري" کردار ورکول، ټپي کېدل، او بيا له پروازه رالوبدل او د الوتو د واک څخه لاس مينځل داټول داسي معروضي حقيقتونه دي چي د نرواکۍ په ټولنه کښې د بنځي د کنټرول او د هغې د ژوند په حقله د پرېکړي د حق نه ورکولو غبرگون کوي.

کاږی غاړي: که چيري موږ د سهيلي پښتونخوا وه صنفونو لکه کاږی غاړي او ماتې يا آزادي غاړي وگورو، نو هم به موږ مېړاي، او جنگ تر مينځ د يو داسي تلازمې حقيقت تر سترگو شي چي د ټولني بشپړه ذهني رويې به راڅرگندي شي.

خور	د	جار	سه	و	پټکي
پر	هوډه	تل	مړگيان		مري
خلق	د	نه	منی		مړانه
يو	ليا	بل	مړ	که	جانانه
تا	پر	ځان	د	چټ	گمان
وچ	يې	کې	بنگه	جانان	وی

دغاړو پرته موږ په چارېبته، ټپه، سندرو، د اتن او نکل په نارو کښې هم داسې حماسي تنظيمه پېغامونه وينو چې ورڅخه دپښتني ټولنې بشپړ لاشعور او ماينډ سيټ را څرگنديږي. دغاړو پرته موږ په چارېبته، ټپه، سندرو، د اتن او نکل په نارو کښې هم داسې حماسي تنظيمه پېغامونه وينو

چې ورځه د پښتني ټولنې بشپړ لاشعور او مایند سیت را څرگندیږي. که چیري موږ د رومانوي نکلونو تحلیل او تجزیه وکړو، نو په هغو کښې به هم موږ په دې سد و رسیږو چې د نکلونو په پلاټ کښې "ستونزه" (Conflict) د نیکی او بدۍ د جنگ کمه د نارینه توب او مېړاني د هوډ ساتلو زیاته ده. زما د دې ادعا په حقله بشپړه څېړنه کیدلی شي.

پایله: کلتوري حاکمیت چې د طاقت هغه سرچینې را سپړي چې په عمومي توګه په نظر نه راځي خو د ټولنیز ساختمان په جوړښت کښې یې بنسټیز رول وي، کله چې موږ د مېړاني او نارینه توب و پدیدې ته ځیر شو نو په دې حقیقت پوهه شو چې قبائلي پښتني ټولنې د طاقت سرچینه تر ډېره حده د نرواکۍ سره تړلی دی، د مېړاني تصور که یوې خواته ډېر زیات طاقت په خپله ولکه کي اخلي نو بل پلو ته موږ دا هم وینو چې ټولنیز فشار د نارینه حاکمیت بنیادي لامل دی. پر نړاو ښځه چې کوم فشار ټولنه اچوي هغه د یوه ټولنیز شعور په سوب مینځ ته راغلی دی چې انعکاس یې د پښتو په شفاهي ادب کښې په ډېره ښه توګه شوی دی.

حوالي

- 1) Heywood, Andrew (1994) *Political Ideas and Concepts: An Introduction*, London, Macmillan
- 2) Lears, T.J. Jackson. (2016). The Concept of cultural hegemony: Problems and possibilities. *The American Historical Review*, 90(3), p. 567-593.
- 3) Foucault, M. (1991). *Discipline and Punish: the birth of a prison*. London, (1) Penguin.
- 4) Patriarch.” *The Merriam-Webster.com Dictionary*, Merriam-Webster Inc., <https://www.merriam-webster.com/dictionary/patriarch>. Accessed 4 December 2019.
- (5) Watson, Peter. (2005) , *Ideas A History from Fire to Freud*, Phoenix, London, P.72
- (6) حسن، سبط (۲۰۱۲ء)، پاکستان میں تہذیب کا ارتقا، مطبع ذکی سنز-کراچی، ص ۴۵
- (7) Mohamand, Qalandar. Online Daryab Pashto Glossary , URL: <https://www.qamosona.com/j/index.php> Last Accessed, December 12th , 2018
- (8) Ibid.
- (9) خټک، خوشال خان-(۲۰۰۱)، ارمان خوشحال، مقدمہ سید رسول رسا، یونیورسٹی بک ایجنسی پېښور، مخ ۲۳۲
- (10) خټک، خوشال خان-(۲۰۰۱)، ارمان خوشحال، مقدمہ سید رسول رسا، یونیورسٹی بک ایجنسی پېښور، مخ ۳۷۹
- (11) Connell, R. W. (Dec., 1990). A Whole New World: Remaking Masculinity in the Context of the Environmental Movement. *Gender and Society*, Vol. 4, No. 4 , pp. 452-478, 454.
- (12) Tainter, Joseph A. and MacGregor, Donald G (2011) ., Pashtun Social Structure: Cultural Perceptions and Segmentary Lineage Organization - Understanding and Working Within Pashtun Society. Available at SSRN: <https://ssrn.com/abstract=1934940> or <http://dx.doi.org/10.2139/ssrn.1934940>
- 13) Peberdy D. (2011) Performance and Masculinity. In: *Masculinity and Film Performance*. Palgrave Macmillan, London
- (14) The West in Afghanistan: 18th-19th Century Colonial Ambassadors, Soldiers, and Adventurers in a Racialized “free” and Zubeda Jalalzai Associate Professor of English, Rhode Island College
- (15) Lindholm, Charles (1988), The Social Structure of Emotional Constraint: The Court of Louis XIV and the Pukhtun of Northern Pakistan, Source: *Ethos*, Vol. 16, No. 3, Published by: Wiley on behalf of the American Anthropological Association, pp. 227-246
- (16) داود، داور خان (۱۹۹۷). پښتو فولکلور کښې اړ، جدون پریس پېښور، مخ ۴۹.
- (17) هم دغه اثر مخ ۲۰۲
- (18) نور الامین. (2012). *آرټ، کلچر اور تاریخ*. پشاور: محکم ثقافت و اطلاعات خیبر پښتونخوا مخ ۲۴.
- (19) جهان عالم، ډاکټر (۲۰۱۳)، پښتو تپه او تلمیحات، خپرندوی پښتو اکېډمۍ کوټه، مخ ۱۲۳
- (20) هم دغه اثر مخ ۱۲۲
- (21) هم دغه اثر مخ ۱۲۳